

Sri Skanda Stavam

శ్రీ స్కంద స్తవం

వామదేవ ఉవాచ |

ఓం నమః ప్రణవార్ధాయ ప్రణవార్ధవిధాయినే |

ప్రణవాక్షరబీజాయ ప్రణవాయ నమో నమః || 1 ||

వేదాంతార్ధస్వరూపాయ వేదాంతార్ధవిధాయినే |

వేదాంతార్ధవిదే నిత్యం విదితాయ నమో నమః || 2

||

నమో గుహాయ భూతానాం గుహాసు నిహితాయ చ

|

గుహ్యాయ గుహ్యరూపాయ గుహ్యగమవిదే నమః

|| 3 ||

అణోరణీయసే తుభ్యం మహతోఽపి మహీయసే |

నమః పరావరజ్ఞాయ పరమాత్మస్వరూపిణే || 4 ||

స్కందాయ స్కందరూపాయ మిహిరారుణతేజసే |

నమో మందారమాలోద్యన్ముకుటాదిభృతే సదా ||

5 ||

శివశిష్యాయ పుత్రాయ శివస్య శివదాయినే |

శివప్రియాయ శివయోరానందనిధయే నమ || 6

||

గాంగేయాయ నమస్తుభ్యం కార్తికేయాయ ధీమతే |

ఉమాపుత్రాయ మహతే శరకాననశాయినే || 7 ||

షడక్షరశరీరాయ షడ్విధార్థవిధాయినే |

షడధ్వాతీతరూపాయ షణ్ముఖాయ నమో నమః ||

8 ||

ద్వాదశాయతనేత్రాయ ద్వాదశోద్యతబాహవే |

ద్వాదశాయుధధారాయ ద్వాదశాత్మన్నమోఽస్తు తే

|| 9 ||

చతుర్భుజాయ శాంతాయ శక్తికుక్కుటధారిణే |

వరదాయ విహస్తాయ నమోఽసురవిదారిణే || 10

||

గజావల్లీకుచాలిప్తకుంకుమాంకితవక్షసే |

నమో గజాననానందమహిమానందితాత్మనే || 11

||

బ్రహ్మదిదేవమునికిన్న రగీయమాన-

-గాధావిశేషశుచిచింతితకీర్తిధాంనే |

బృందారకామలకిరీటవిభూషణస్ర-

-క్వాజ్యాభిరామపదపంకజ తే నమోఽస్తు || 12

||

ఇతి స్కందస్తవం దివ్యం వామదేవేన భాషితం |

యః పఠేచ్ఛుణుయాద్వాపి స యాతి పరమాం గతిం

|| 13 ||

మహాప్రజ్ఞాకరం హ్యేతచ్ఛివభక్తివివర్ధనం |

ఆయురారోగ్యధనకృత్సర్వకామప్రదం సదా || 14

||

ఇతి శ్రీశివమహాపురాణే కైలాససంహితాయాం

ఏకాదశోఽధ్యాయే వామదేవకృత స్కందస్తవం |